

اثر انگیز اقتباسات

جو اہر مطالعہ

اس عنوان سے مشاہیر اہل علم کی کتابوں سے ایسی مفید اور اثر انگیز عبارات کا انتخاب پیش ہوتا ہے گا جو جامعیت اور افادیت کے لحاظ سے نہایت مؤثر اور مفید ہوں۔ ذیل میں مشاہیر اہل علم کی محکمات نامی کتاب سے دوران مطالعہ اخذ و انتخاب کیا گیا ہے۔

ادارہ

کتاب کی تاثیر | ایک ہی کتاب کو بہت سے لوگ پڑھتے ہیں، اثر مختلف لیتے ہیں، ایک ہی کتاب ایک دل میں خنیت الہی پاکیزگی اخلاق اخلاص پیدا کرتی ہے۔ دوسرے دل میں الحاد و تمرد اور اخلاق زریلہ اسی کتاب کے مطالعہ سے پیدا ہوتے ہیں۔ یہ فرق کیوں ہے؟ کتاب ایک مطالب وہی فرق ہے۔ تربیت استعداد قابلیت اور دل و دماغ پر صحبت کے اثر کا۔“

(نواب صدیر جنگ حبیب الرحمن خان شروانی ص ۱۲)

سیرت نبوی کی عمارت | ”سیرت نبوی کی ہر بحث میں قرآن پاک میری عمارت کی بنیاد ہے اور حدیث نبوی اس کے نقش و نگار ہیں۔ اور اب یہی دونوں میرا سرمایہ اور یہی دونوں میرا زاد راہ ہیں۔ ایک اصل ہے۔ دوسرا نخل۔ ایک وحی ہے، دوسرا وحی نضی۔ ایک دلیل ہے۔ دوسرا نتیجہ جس کو یہ ایک کے دو نظر آتے ہیں۔ وہ احوال ہے۔ دلائل و دلائل اللہ۔“

(علامہ سید سلیمان ندوی ص ۱۱)

طلب صادق کا اصول | ”اصل میں طالب حق کیلئے کلی اصول ایک ہی ہے۔ السِّدِّيقُ جَاهِدُوا فِيْنَا كُنْمَا يَنْتَهُمُ سُبُلَنَا۔ صدق طلب شرط ہے پھر مجاہدہ کی کوئی راہ بھی حق رسی کا بہانہ بن جاتی ہے۔ سبل کی جمع میں بھی اس طرف اشارہ معلوم ہوتا ہے۔ بظاہر اگر کوئی گمراہی کے راستہ پر بھی پڑ گیا ہو، تو وہ بھی اپنی ہی راہ سے سبلنا کی طرف مڑ جاتا ہے۔ یا موڑ لیا جاتا ہے۔ مجھ کو تو خود اپنے اور اپنے سے زاید احباب میں اس کا مشاہدہ ہوا طلب صادق و اخلاص کی بڑی قیمت ہے۔ پیاس ہو تو پانی کی کیا کمی۔“

ننا کہ آبت جو شد از بالاد پست

آب کم جو تشنگی آور بدست

(مولانا عبدالباری صاحب ندوی ص ۳۱)

البنہ جو بوٹی پیاس استسقاء کی ہلاکت ہے۔“

شاہ ولی اللہ اور خلافت فاروقی | شاہ صاحب (شاہ ولی اللہ دہلوی) کے انداز سے یہ معلوم ہوتا ہے کہ وہ ابو بکرؓ کے دور کو عمرؓ کے دور کی تمہید سمجھتے ہیں اور عثمانؓ کے دور کو اس کا نتیجہ یا تکمیل اب اس تمام خلافت میں وہ اعلیٰ پیر فاروقی اعظم پر توجہ کرتے ہیں۔ اور فاروقی اعظم نے چونکہ کسریٰ و قیصر کی حکومت فتح کر کے حکومت بنائی تھی جو شاہ صاحب کی تفسیر میں مقصد تھا نزول قرآنی کا تو فاروقی اعظم کے کام کو وہ نبوت کے بعد قرآن کا بہترین مصداق مانتے ہیں اور اسی پر وہ ساری قوت صرف کر دیتے ہیں۔“ (مولانا عبید اللہ سندھی ص ۱۰)

نہر بلائیں مسموم کتابیں اور نوخیز اذنان | ”اس ہوشربائی داستان سرائی میں طوالت سے میں نے قصداً کام لیا ہے۔ کیونکہ اپنے ان ہی ذاتی تجربات کی بنیاد پر میں ان مسموم ادبی کتابوں اور رسالوں کو نوخیز بچوں اور نوجوانوں کے لئے تم قاتل قرار دیتا ہوں جو حشراتی کیڑوں کی طرح آج آسمان و زمین سے ہر سرگھر میں برس رہے ہیں۔ بچوں سے آگے بڑھ کر بچوں تک کی تباہی و بربادی میں بے پناہ طوفانوں کا کام کر رہے ہیں۔ نسلیں برباد ہو رہی ہیں۔ اور گھرانے ابراہیم ہیں۔ مگر اس شکل میں کہ ان کاغذی ساپنوں اور بچھوؤں سے ماں باپ بخوشی اپنے بچوں کو ڈسار رہے ہیں حکومت مدد کر رہی ہے۔ قوم کے لیڈر ایجوکیشن سربلائیشن اور خدا جانے کن کن مشنوں نہر کے یہ پیارے قوم کے نونہالوں کو بلیغ تقریروں اور فصیح اسپیچوں کے ذریعے پلا رہے ہیں۔ فانا للہ وانا الیہ راجعون۔ کہ تباہی کے اس طوفان کے انداز سے سارے وسائل ختم ہو چکے ہیں۔ اور ایسا معلوم ہوتا ہے کہ کچھ ہونے والا ہے۔ اور ہو کر رہے گا۔ ما قدر اللہ فسوف یکون واذا اراد اللہ بقوم سوءاً فلا مردکدہ وکالدہ من والہ“ (مولانا سید مناظر احسن مناسب گیلانی ص ۱۱)

نہر اس شرح عقائد | ”جب شریعت عقائد شروع ہوئی تو میرے ایک پنجابی ملتان استاد مولانا محمد اشرف مرحوم نے شرح عقائد کی ایک گمان شرح کا پتہ دیا اس کا نام نہر اس ہے۔ اور اب بھی لوگ اس سے ناواقف ہیں۔ یہ ملتان ہی کے ایک معروف بزرگ مولانا عبدالعزیز کی تصنیف ہے۔ اور ملتان ہی سے شائع بھی ہوئی ہے۔ کتاب منگائی گئی۔ واقعہ یہ تھا کہ اس کتاب میں عام درسی نصاب سے زیادہ مفید چیزیں ملنے لگیں اور اس کے مطالعہ میں زیادہ لذت ملنے لگی۔ میں اس کا اعتراف کرتا ہوں۔ کہ علم کلام کا تقویف کے نظری حصے سے جو تعلق ہے سب سے پہلے اس کا سراغ مجھے نہر اس ہی کے چراغ کی روشنی میں ملا۔ اس میں کتابی الجھنوں سے زیادہ واقعات سے دعاؤں کو قریب کرنے کی کوشش کی گئی ہے۔“ (ایضاً ص ۱۵)

زیادہ بند کی غیر متعصبانہ تعلیم | ”دیوبند کے دورہ حدیث خصوصاً شیخ الہند اور علامہ کشمیری کے درس کا بھی اثر یہی ہوا کہ غیر متعصب حنفی ہو گیا۔ اور محمد اللہ اس وقت یہی حال ہے۔ غیر متعصب کا مطلب یہ ہے کہ شافعی حنفی اختلافات میری نگاہوں میں چنداں وقیح نہیں ہیں۔ ہر سلسلہ کے بزرگوں کا احترام دینی حیثیت سے

کہتا ہوں اور خواہ مخواہ بلا ضرورت فتنہ پردازی کیلئے عوام کے سامنے ان فروعی اختلافات کو پھیر کر افریقہ بین المسلمین جیسے کیرہ کے ارتکاب کو مذہبی جرم خیال کرتا ہوں۔ (ایضاً ص ۵۵)

علامہ انور شاہ کشمیریؒ کے درس کے اثرات | "۱۹۲۶ء میں تمام علوم و فنون درسیہ سے فارغ ہونے کے بعد مجھ کو حضرت مولانا سید محمد انور شاہ مرحوم سے سلسلہ دورہ حدیث بخاری اور ترمذی کا درس لینے کا شرف حاصل ہوا حضرت شاہ صاحب کا درس کیا تھا، علوم و فنون کا بحر زخار تھا۔ جو شروع سے آخر تک پوری تیزی سے موجزن ہوتا تھا حضرت شاہ صاحب اپنی تقریر میں کثرت سے نامور صنفین رائے اسلام کے حالات ان کے علمی و عملی کارنامے اجتہادات اور ان پر تنقید وغیرہ بیان فرماتے رہتے خصوصاً علامہ ابن جوزیؒ، حافظ ابن تیمیہؒ، حافظ ابن قیمؒ، حافظ ابن حجر وغیرہم کا ذکر تو بہت ہی رہتا تھا۔ حضرت شاہ صاحب کی ان تقریروں سے ہی مجھ کو حافظ ابن تیمیہؒ حافظ ابن قیمؒ کی کتابوں کا شوق ہوا اور میں نے ان دونوں کاموں کی متعدد کتابیں پڑھیں کچھ سمجھ میں آئیں اور کچھ نہیں آئیں۔ بہر حال پڑھیں سب۔" (مولانا سعید احمد اکبر آبادی ص ۵۷)

قرآن مجید اور غیر محاط گنگو کا وبال | "مرحومہ والدہ نے حفظ قرآن کے لئے مجھ کو ایک سن رسیدہ اور محترم حافظ صاحب کے پاس پہنچا دیا۔ اور میں حفظ قرآن میں مصروف ہو گیا۔ مجھ کو یاد ہے کہ میں ایک روز اسی مکتب میں پڑھ رہا تھا۔ جس میں مجھ کو حفظ قرآن کیلئے بیٹھا دیا گیا تھا کہ اتفاقاً سید محمد علی صاحب مرحوم تشریف لائے۔ میں حافظ صاحب کے قریب ہی بیٹھا تھا۔ مجھ کو دیکھ کر فرمایا کہ یہ بچہ کس کا ہے؟ حافظ صاحب نے فرمایا کہ منشی مزاج علی (میرے والد کا نام ہے) کا۔ میں جانتا تھا کہ یہ صاحب میرے والد کے دوست ہیں۔ ان گنگو کو سن کر اس امید پر ان کو دیکھنے لگا کہ یہ خوش ہوں گے۔ اور بہری حوصلہ افزائی فرمائیں گے۔ مگر خود غلط بود آنچه ما پنداشتیم سید صاحب مرحوم کا پہرہ خفتہ سے تمنا گیا اور بگڑ کر پوسے کہ مزاج علی نے یہ کیا حماقت کی کہ اس معصوم بچے کو حفظ قرآن میں لگا دیا۔ کیا ان کا یہ مقصد ہے کہ اس کو حافظ ہونے کے بعد قبروں پر تلاوت قرآن کی ملازمتیں کرنے اور فاتحہ کے صلے کھانے پر مجبور کریں۔

میں اس وقت بہت ہی چھوٹی عمر کا تھا۔ بعض الفاظ میں تو تلباں بھی تھا کہ ان کو نقل کر کے میرے دوست ہنسا کرتے تھے۔ اس کم سنی کے باوجود مجھ کو یاد ہے کہ سید صاحب مرحوم کے یہ الفاظ مجھ کو بہت گراں گزرے اور میں نے ان کے اس کلام کو توہین قرآن کے مترادف سمجھا۔

سید صاحب مرحوم خود انگریزی تعلیم یافتہ نہ تھے۔ بلکہ شاید انگریزی کا ایک حرف بھی نہ جانتے تھے۔ پنج وقتہ نماز پڑھتے تھے۔ بعض مرتبہ انگریز حاکم کے سامنے پیش شدہ کاغذات کھلے چھوڑ کر نماز پڑھنے کے لئے مسجد میں چلے آتے تھے۔ کچھری جاتے تھے تو عالمانہ وضع کا سیاہ جتہ پہن کر جاتے تھے۔ اور غایت دینداری

یہ تھی کہ اس علو مرتبت کے باوجود آیام محرم میں مہندی اپنے ننگے سر پر رکھ کر اور ننگے پاؤں چل کر چڑھانے جایا کرتے تھے۔ آگے آگے بابہ بجاتا تھا اور پیچھے وہ خود بہ ہنیت کڈائی مع اپنے مسلمان عملہ کے ہوتے تھے۔ اس نہایت مقدس رسم میں نے بھی کئی سال شرکت کی ہے۔

عرض سید صاحب کی اس نامحدود سعی نے کامیابی حاصل نہ کی اور میں حافظ قرآن کے نام سے مشہور ہو گیا۔ اس کے بعد ہی میری آنکھوں نے یہ بھی دیکھ لیا کہ سید صاحب مرحوم کی پنشن ہوئی۔ اور اس ضعیفی میں اس کو (نہا جانے کیوں) خیال آیا کہ ان کا چھوٹا بیٹا حافظ قرآن ہو۔ سید صاحب مرحوم صاحب ثروت تھے۔ اچھے اچھے استاذ اس عرض کی انجام دہی کیلئے ملازم رکھے اور برسوں رکھے مگر ان کی آرزو پوری نہ ہوئی۔ میرا تو اب تک یہی خیال ہے۔ کہ شاید خالق عز و اسمہ کو سید صاحب مرحوم کی وہ عاجلانہ توہین پسند نہ ہوتی۔ جو کلام قدیم کی ہو گئی۔

(مولانا اعجاز علی صاحب شیخ الفقہ والادب ص ۹۱)

مولانا محمد قاسم نانوتوی کی تصانیف | ”دیوبند کی طالب علمی کے بعد قبلہ نما مولوی محمد قاسم کی کتاب میرے لئے ایک بڑی عین چیز ہے۔ میں یہ شبہ خود تو کبھی دل میں نہیں لاسکا کہ بیت اللہ کے سجدہ میں اور بت پرستی میں کیا فرق ہے۔ مگر جب یہ شبہ میرے سامنے آیا۔ تو میری طبیعت پوری طرح اس کے حل کرنے کی طرف متوجہ ہوئی۔ میں جب قبلہ نما پڑھ چکا تو گویا میرا سا ابدن نئے ایمانی نور سے بھر گیا۔ اس کے بعض جدیدہ جدیدہ حصے آج تک میں بے نظیر مانتا ہوں۔ اس کتاب نے میری ذہنیت میں ایک دوسری تبدیلی پیدا کر دی وانشائی حاصل کرنے میں جن مصنفین کی کتابیں مدرسوں میں پڑھی جاتی ہیں۔ ان کے مصنفین کا ایک خاص اثر طالب علم کے دماغ پر پڑتا ہے وہ ان کی تحقیقات کو بے نظیر چیزیں سمجھنے لگتا ہے۔ پھر اسی روشنی میں وہ کتاب و سنت سمجھنے کی کوشش کرتا ہے۔ مولانا محمد قاسم صاحب نانوتوی کو میں نے قبلہ نما میں اس طرح پہچان لیا کہ وہ علامہ تفتازانی میر سید شریف ایسے بزرگوں سے اگر یہ ان کی محقق چیزوں کو نہیں مانتے اور اپنا مسلک ان سے جدا مقرر کرتے ہیں اور اپنے مسلک کی پابندی میں اتنے بڑے مشکل مسئلے کو حل کر دیتے ہیں۔ تو ان کا مسلک ان سے میرے نزدیک بہت زیادہ صحیح اور صاف ہے۔ یہی براہیم تھے جو آگے چل کر شاہ ولی اللہ صاحب تک پہنچانے کے باعث بنے۔ اگر میں ان درسی کتابوں کے مصنفین کی تقلید سے آزاد نہ ہو جاتا۔ تو کبھی شاہ ولی اللہ کو امام نہ مانتا۔“

(مولانا عبید اللہ سندھی ص ۲۷)

”اب تک مولانا محمد قاسم نانوتوی کے متعلق سنا تھا کہ شعر و خطابت میں اچھے تھے لیکن ٹوٹی پھوٹی سہارا پوری اردو میں ان کے چند رسائل نظر سے گزرے۔ ایسا معلوم ہوا کہ اس زمانے میں جس علم کا کام کی حاجت ہے۔ حضرت پر اسی کا اہام ہوا ہے۔ زبان سے قطع نظر کہ کے مطالعہ میں مصروف ہوا اور اسلام کا ایک جدید نظام سامنے آگیا۔“

(سید مناظر حسن گیلانی ص ۵۳)